

धर्मप्रांतीय उपासना आयोग, वसई

करोना व्हायरसमुळे मिसाला न जाऊ शकणाच्यांसाठी घरी करावयाची प्रार्थना

गुरुवार - ०२ एप्रिल २०२०

दूताचा मरियेला संदेश

प्रभूच्या दूताने मरियेला संदेश दिला

आणि ती पवित्र आत्म्याच्या योगाने गर्भवती झाली

नमो कृपापूर्ण मरिये

पहा मी प्रभूची दासी आहे

तुझ्या शब्दाप्रमाणे माझ्याठायी होवो

नमो कृपापूर्ण मरिये

आणि देवशब्द मनुष्य झाला

आणि आम्हामध्ये राहिला

नमो कृपापूर्ण मरिये

गिरस्ताने दिलेल्या वचनास आम्ही पात्र व्हावे म्हणून

हे पवित्र देवमाते, आम्हासाठी विनंती कर.

आपण प्रार्थना करू या : हे प्रभो, तुझ्या पुत्राच्या देहधारणाचा संदेश दूताने आम्हाला दिला. त्याच्या दुःखसहनाच्या व कुसाच्याद्वारे आम्हाला पुनरुत्थानाचे वैभव मिळावे म्हणून आमची मने तुझ्या कृपेने संपन्न कर. ही प्रार्थना आम्ही आमच्या प्रभू गिरस्ताद्वारे करतो. आमेन.

गायन : हे भगवान . . . वसुंधरे गा गीत क्रमांक ३०८

कुटुंब प्रमुख : पिता, पुत्र आणि पवित्र आत्मा यांच्या नावे

सर्व : आमेन.

कुटुंब प्रमुख : परमेश्वर आपले घर आणि हृदय विपुल शांतीने भरीत असतो. आपण त्याची आराधना करू या. परमेश्वर सौवंदित असो.

सर्व : परमेश्वर सुवंदित असो.

पश्चाताप विधी

कुटुंब प्रमुख : प्रिय कुटुंबियांनो, या प्रार्थना विधीत सहभागी होण्यास आपण पात्र ठगावे म्हणून आपण आपल्या पापांची आठवण करू या व ईश्वराकडे विश्वासाने क्षमा मागू या .

कुटुंब प्रमुख : हे प्रभो येशू, परमेश्वराच्या राज्यात लोकांना शांतीने एकत्रित करण्यासाठी तू आलास . हे प्रभो, आम्हावर दया कर .

सर्व : हे प्रभो, आम्हावर दया कर .

कुटुंब प्रमुख : आमचे पावित्र्य वाढविण्यासाठी तू शब्द व संस्कारासुपाने येतोस . हे ख्रिस्ता, आम्हावर दया कर .

सर्व : हे ख्रिस्ता, आम्हावर दया कर .

कुटुंब प्रमुख : तुझ्या लोकांना मुक्ती देण्यासाठी तू वैभवाने पुन्हा येणार आहेस . हे प्रभो, आम्हावर दया कर .

सर्व : हे प्रभो, आम्हावर दया कर .

कुटुंब प्रमुख : सर्वसमर्थ परमेश्वर आम्हावर दया करो व आमच्या पापांची क्षमा करून आम्हाला सार्वकालिक जीवनाकडे नेवो .

सर्व : आमेन .

आपण प्रार्थना करू या : हे प्रभो, आमचे रक्षण करण्यास धावून ये . पापापासून आम्हाला मुक्त कर . पवित्र जीवन जगण्यास आम्हास साहाय्य कर . तू अभिवचन दिलेला वारसहक्क प्राप्त करून घेण्यास आम्हास मार्गदर्शन कर . ही प्रार्थना आम्ही तुझ्यावरोवर पवित्र आत्माच्या ऐक्यात सर्वकाळ जिवंत राहणारा व राज्य करणारा, एकच परमेश्वर तुझा पुत्र आमचा प्रभू येशू ख्रिस्त ह्याच्याद्वारे करतो .

सर्व : आमेन .

प्रभूशब्दविधी

पहिले वाचन : उत्पत्ती १७ : ३ – ९

वाचक : उत्पत्ती ह्या पुस्तकामधून घेतलेले वाचन :

अब्राम उपडा पडला आणि देव त्याच्याशी बोलला; तो म्हणाला, “पाहा, तुझ्याशी माझा हा करार आहे . तू राष्ट्रसमुहाचा जनक होशील . यापुढे तुला अब्राम म्हणणार नाहीत, तुला अब्राहाम असे म्हणतील; कारण मी तुला राष्ट्रसमुहाचा जनक केले आहे . मी तुला अती फलसंपन्न करीन; तुझ्यापासून मी राष्ट्रे निर्माण करीन . तुझ्यापासून राजे उत्पन्न होतील . मी तुज्ञा व तुझ्यामागे तुझ्या संतानाचा देव राहीन, असा चिरंतरचा करार मी तुझ्याशी आणि तुझ्या पश्चात तुझ्या संतानाशी पिढयानपिढया करीन . ह्या ज्या कनान देशात तू उपरा आहेस,

तो सगळा देश मी तुला आणि तुझ्या पश्चात तुझ्या संतानांना कायमचा वतन म्हणून देईन आणि मी त्यांचा देव राहीन .

देव अब्राहामाला आणखी म्हणाला, “आता तू आणि तुझ्या पश्चात तुझ्या संतरीने पिढ्यानपिढ्या माझा करार पाळावा .”

हा प्रभूचा शब्द आहे .

सर्व : देवाला धन्यवाद .

प्रतिसाद स्तोत्र :

स्तोत्र १०४: ४-९

प्रतिसाद : प्रभू आपला करार सदा आठवतो .

१. प्रभूचा व त्याच्या सामर्थ्याचा शोध करा,
त्याच्या दर्शनासाठी सतत आतुर असा .
त्याची अद्भुत कृत्ये, त्याचे चमक्कार,
त्याच्या तोंडचे निर्णय आठवा .

प्रतिसाद : प्रभू आपला करार सदा आठवतो .

२. त्याचा सेवक अब्राहाम याचे वंशजहो,
त्याचे निवडलेले योकोबचे वंशजहो,
तो प्रभू आमचा देव आहे .
सा-या जगावर त्याचीच न्यायसत्ता चालते .

प्रतिसाद : प्रभू आपला करार सदा आठवतो .

३. तो आपला करार सदा आठवतो,
म्हणजे हजारो पिढ्यांसाठी दिलेले अभिवचन पाळतो;
तो करार त्याने अब्राहामशी केला,
तो पाळण्याची इसहाकजवळ शपथ घेतली .

प्रतिसाद : प्रभू आपला करार सदा आठवतो .

शुभवर्तमान जयघोष

आताच समय अनुकूल आहे . आताच तारणाचा दिवस आहे .

वाचक : योहानाच्या शुभवर्तमानातून घेतलेले वाचन .

सर्व : हे प्रभो , तुझा गौरव असो .

येशू यहुदींस म्हणाला, “मी तुम्हांस सत्य सांगतो, जर कोणी माझे वचन पाळील त्याला मरणाचा अनुभव कधीही येणार नाही .” यहुदी त्याला म्हणाले, “तुम्हाला भूत लागले आहे हे आता आम्हाला कळले . अब्राहाम मेला, संदेष्टेही मेले आणि तुम्ही म्हणता जर कोणी माझे वचन पाळील तर त्याला मरणाचा अनुभव येणार नाही . आमचा बाप अब्राहाम मेला, त्याच्यापेक्षा तुम्ही मोठे आहा काय? संदेष्टे मेले ! तुम्ही स्वतःला काय समजता?” येशूने उत्तर दिले, “मी माझे स्वतःचे गौरव केले तर ते माझे गौरव काहीच नाही; माझे गौरव करणारा माझा पिता आहे, तो आमचा देव आहे असे तुम्ही त्याच्याविषयी म्हणता . तरी तुम्ही त्याला ओळखले नाही; मी त्याला ओळखतो आणि मी त्याला ओळखत नाही असे जर मी म्हणेन तर मी तुमच्यासारखा लवाड ठरेन; पण मी त्याला ओळखतो व त्याचे वचन पाळतो . तुमचा बाप अब्राहाम माझा दिवस पाहण्यासाठी उल्हासित झाला; तो त्याने पाहिला आणि त्याला हर्ष झाला .” तेव्हा यहुदी त्याला म्हणाले, “तुम्हाला अजून पन्नास वर्षे झाली नाहीत आणि तुम्ही अब्राहामला पाहिले आहे काय?” येशू त्यांस म्हणाला, “मी तुम्हाला खरे तेच सांगतो, अब्राहामचा जन्म झाला त्यापूर्वी मी आहे .” ह्यावरून त्यांनी त्याला मारण्याकरता दगड उचलले; परंतु येशू मंदिरातून गुप्तपणे निघून गेला .

प्रभूचे हे शुभवर्तमान .

सर्व : हे ग्विस्ता, तुझी सुती असो .

चिंतन : प्रत्येक संस्कृतीमध्ये अध्यात्माला फार मोठे स्थान दिलेले आहे . भारतीय संस्कृतीमध्ये परमेश्वराच्या अनेक रूपांची पूजाअर्चा केली जाते . भक्त निरनिराळ्या प्रकारे परमेश्वराची आलवणी करतो . हिवू संस्कृतीमध्ये परमेश्वर भक्तावरोवर संवाद साधतो . पहिली हाक परमेश्वर मारतो आणि माणसावरोवर नातेसंवंध जोडतो .

बायबलचा अभ्यास करताना अनेकदा ‘करार’ हा शब्द ऐकायला मिळतो . परमेश्वर आणि मानव ह्यांचे जे चिरंतन आणि अढळ नातं आहे ते करार ह्या संकल्पनेतून व्यक्त झालेले आहे . ह्या कराराचं वैशिष्ट्य असं की त्याचं जनकत्व नेहमीच देवाकडे असतं . महाप्रलयानंतर देवाने नोहावरोवर करार केला . आब्राहाम कनान देशात आल्यानंतर देवाने त्याच्यावरोवर करार केला . इंजिप्सच्या गुलामगिरीतून परत आलेल्या इस्त्रायली लोकांशी त्याने करार केला .

नवीन करारामध्ये परमेश्वर आपल्याला येशूच्या रूपामध्ये भेटतो आणि तो मानवावरोवर नवा करार करतो . ग्विस्त म्हणतो, “जो माझे वचन (करार) पाळतो त्याला मरणाचा अनुभव येणार नाही .” ग्विस्ताच्या आज्ञा पाळणे म्हणजेच चिरंतनाचे वरदान प्राप्त करून घेणे होय .

आपण वापिसमा (स्नानसंस्कार) स्वीकारतो . स्नानसंस्कारामध्ये परमेश्वर आपला स्वीकार करतो . आपल्यावर निरतिशय आणि विनशर्त प्रेम करण्याचा करार तो करतो . परमेश्वराचे प्रेम विनशर्त आहे . माणसाने संपूर्ण शरणागती पत्करून त्या प्रेमाला प्रतिसाद दिला तर त्याचे तारण होते .

परमेश्वर दयासागर आहे . तो आपल्याला कधीच नरकात टाकीत नाही . परंतु, माणसाने जर देवाला झिडकारले तर देव काय करणार? उजव्या बाजूच्या चोर गिरस्ताला शरण गेला . येशूने त्याला ताळ्काळ स्वर्गलोकाचे अभिवचन दिले . गिरस्ताच्या काळजात डाव्या बाजूच्या चोरासाठी सुळ्हा शेवटपर्यंत माया होती, तरी त्याने गिरस्ताला नाकारले . मानवी जीवनातील ही मोठी शोकांतिका आहे . (संदर्भ : येशूसह चाळीस दिवस)

थोडावेळ शांत राहून आपण चिंतन करू या .

आपण प्रार्थना करू याः हे स्वर्गीय पित्या, ह्या प्रार्थना विधीत सहभागी झालेल्यांची प्रार्थना तू स्वीकार . तुझ्या कृपासामध्यनि आध्यात्मिक जीवनात आमची वाढ कर व जगाचे तारण लवकर घडून यावे म्हणून साहाय्य कर . ही प्रार्थना आम्ही आमच्या प्रभू गिरस्ताद्वारे करतो . आमेन .

सर्वः आमेन .

प्रभूची प्रार्थना

कुटुंब प्रमुख : प्रभू येशूच्या शब्दांत आपण परमेश्वर पित्याकडे आत्मविश्वासाने प्रार्थना करू याः

सर्व : आमच्या स्वर्गीय वापा | तुझे नाव पवित्र मानले जावो | तुझे राज्य येवो | जसे स्वर्गात तसे पृथ्वीवरही | तुझ्या इच्छेप्रमाणे होवो | आमची दररोजची भाकर | आज आम्हाला दे | जशी आम्ही | आमच्या अपराध करणाऱ्यांना क्षमा करतो | तशी तू आमच्या अपराधांची | क्षमा कर | आणि आम्हाला | मोहात पडू देऊ नकोस | पण वाईटापासून | आम्हाला सोडव . आमेन .

शांतीवंदना :

कुटुंब प्रमुख : हे प्रभो, सर्व वाईटांपासून आमचे संरक्षण कर . या जीवनात तू आम्हाला शांती दे . आमच्या तारणाऱ्या येशू गिरस्ताच्या पुन्हा येण्याची व शाश्वत जीवनाची आशेने वाट पहात असताना आम्ही तुझ्या दयेच्या साहाय्याने पापांपासून दूर राहावे व सर्व संकटापासून सुरक्षित असावे .

सर्व : कारण राज्य, अधिकार व गौरव सदासर्वदा तुझाच आहे .

कुटुंब प्रमुख : हे प्रभो येशू गिरस्ता, तू आपल्या प्रेषितांस म्हणालास, “मी तुम्हांसाठी शांती राखून ठेवली आहे . मी माझी शांती तुम्हास देतो” . म्हणून आमच्या पापांकडे पाहू नकोस तर तुझ्या गिरस्तसभेच्या श्रद्धेकडे पहा आणि आम्हाला तुझ्या स्वर्गीय राज्यातील शांती व ऐक्य देण्याची कृपा कर . तू नित्यजिवी असून सदासर्वदा राज्य करतोस .

सर्व : आमेन

कुटुंब प्रमुख : प्रभूची शांती आपल्या बरोबर सदा असो .

सर्व : आणि तुम्हाबरोबर सुखा .

कुटुंब प्रमुख : आपण एकमेकांस शांतीवंदन करू या .

आपण प्रार्थना करू या : हे प्रभो, तुझ्या कृपासामर्थ्याद्वारे आम्हाला नवजीवन दे व हे नवजीवन आम्हामध्ये कायम ठेव . एक दिवस शाश्वत जीवनाचे आम्हाला वरदान दे . ही प्रार्थना आम्ही आमच्या प्रभूग्रिस्ताद्वारे करतो .

सर्व : आमेन .

समारोपविधी

कुटुंब प्रमुख : प्रभू आम्हाला आशीर्वाद देवो, सर्व वाईटांपासून आम्हाला सुरक्षित ठेवो आणि आम्हाला सार्वकालिक जीवनाकडे नेवो .

सर्व : आमेन .

कुटुंब प्रमुख : आपण सर्व ग्रिस्ताच्या शांतीत जाऊ या .

सर्व : देवाला धन्यवाद .

करोना वायरसमुळे बाधित लोकांसाठी प्रार्थना

सर्वसमर्थ व दयावंत परमेश्वरा, सर्व जगाला तू तुझे प्रेम सदैव व सर्वत्र दाखवत असतोस .

करोना वायरसमुळे बाधित झालेल्या ह्या विश्वाच्या वेगवेगळ्या भागातील लोकांसाठी आम्ही करीत असलेली प्रार्थना दयेने एक .

करोना वायरसमुळे निर्माण झालेली परिस्थिती आटोक्यात आणण्यासाठी ह्या आजाराने पछाडलेल्या व्यक्तींना व त्यांच्या कुटुंबियांना आरोग्यदायी स्पर्श लाभण्यासाठी आम्ही तुझ्याकडे कळकळीने याचना करतो .

ह्या आजारावर लवकरात लवकर प्रभावी उपाय शोधण्यासाठी संशोधन करणाऱ्या डॉक्टरांच्या प्रयत्नांना यश लाभावे म्हणून आम्ही तुझी करूणा भाकतो .

लोकांच्या हितासाठी झटणाऱ्या सरकारी व आरोग्य यंत्रणांद्वारे ह्या आजारावर मात करण्यासाठी योग्य पावले उचलली जात आहेत त्यांच्या फलदुपतेसाठी आम्ही प्रार्थना करतो .

ही प्रार्थना आम्ही प्रभूग्रिस्ताद्वारे करतो . आमेन .

गायन : जीवनात माझ्या गीत कमांक : वसुंधरे गा २५२

